

## संस्कृत-वार्ता:

दिनाङ्क :- 28/01/2026

सायम् - 06:20

### आदौ मुख्यवार्ता:

- राष्ट्रपतिपदासीना द्रौपदी मुर्मुः संसदः संयुक्तसम्मेलनम् अभिसंबोधितवती; पञ्चविंशति-कोटि-भारतीय-जनाः निर्धनवर्गत् मुक्ताः इत्यपि सा उक्तवती, आपरेशन् सिन्दूर, माओवादिनः विरुद्धम् कार्यम्, ग्रामीणविकासाय विकसित भारतग्राम-योजनाश्च च तया प्रकाशिताः।
- महाराष्ट्रस्य उपमुख्यमन्त्रिणः अजीत पवार् वर्यस्य बारामती-विमानदुर्घटनायां मृत्युः अभवत्, विमानरूढाः सर्वेऽपि जनाः मृताः ए. ए. आई. बी. अन्वेषयिष्यति, राज्येन त्रिदिनात्मकः शोकः घोषितः राष्ट्रनेतारश्च शोकं प्रकटितवन्तः।
- आर्यवैद्यशालायाः शतवार्षिक्यावसरे प्रधानमन्त्रिणा नरेन्द्रमोदिना आभासीय-माध्यमेन सम्बोधयन् पारम्परिक-चिकित्साव्यवस्थायै भारत-यूरोप् व्यापार-सन्धेः प्रशंसा कृता।
- गणतन्त्रदिवसस्य समापनत्वेन बीटिङ्ग् रिट्रीट् इति सैन्यप्रत्यावर्तन समारोहः श्वः आयोजयिष्यते शीर्षनेतृत्वञ्च भागं ग्रहीष्यति।
- केरल-सबरीमला-स्वर्ण-ग्रहण-विवादे विरोधं जनयती राज्ये सर्वत्र भाजपेति दलेन सह काङ्ग्रेसदलञ्च आन्दोलनरते स्तः।

### अथ वार्ताः विस्तरेण

राष्ट्रपतिः संसदि सङ्केतः

राष्ट्रपतिपदासीना द्रौपदी मुर्मुः अकथयत् यत् सर्वकारः यथार्थतया सामाजिक-न्यायाय पूर्णतया प्रतिबद्धः अस्ति, फलतः गतदशके पञ्चविंशति-कोटिजनाः निर्धनरेखाम् अतिक्रमितवन्तः। आयव्यय-सङ्कल्पन-

सत्रस्य प्रथमदिने अद्य संसदः उभयसदनयोः संयुक्तसम्मेलनम् अभिसंबोधयन्ती राष्ट्रपतिः मुर्मुः अवदत् यत् सर्वकारस्य तृतीये कार्यकाले निर्धनानां सशक्तीकरणस्य अभियानं महत्तरगत्या प्रावर्ततेति। राष्ट्रपतिः मुर्मुः अवदत् यत्, चतुर्दशोत्तरद्विसहस्र-तमवर्षस्य आरम्भे सामाजिकसुरक्षायाः योजनाः केवलं पञ्चविंशति-कोटिजनान् एव प्राप्तुम् अशक्नोत्। सा अवोचत् यत्, सर्वकारस्य निरन्तरप्रयासेण अद्य प्रायः पञ्चनवति-कोटिषु भारतीयेषु सामाजिकसुरक्षाव्यवस्था अस्ति। राष्ट्रपतिः अवदत् यत्, "सबका साथ, सबका विकास" इति परिकल्पना देशस्य सर्वनागरिकाणां जीवनं सकारात्मकरूपेण परिवर्तयति।

आपारेण् सिन्दूर इत्यभियानस्य समये भारतीय-रक्षासेनानां शौर्यस्य पराक्रमस्य च प्रशंसां कुर्वन्ती सा उक्तवती यत्, देशः स्वसम्पदायाः उपयोगेन आततायिनां आधारशिविराणि नाशयत्। सा अवोचत् यत् सर्वकारेण दृढः सन्देशः प्रेषितोऽस्ति यत् भारतस्य उपरि कस्यापि आततायिनः आक्रमणस्य दृढः निर्णायकश्च प्रतिकारः भविष्यतीति। सा अवोचत् यत्, आपारेण् सिन्दूर इत्यस्य अनन्तरं, मेड्-इन्-इण्डिया इत्यस्योपरि रक्षा-मञ्चेषु विश्वासः प्रबलः अभवदिति।

राष्ट्रपतिः अवदत् यत् सर्वकारस्य नीतिम् अनुसृत्य सुरक्षासैनिकाः अपि माओवादी-भयोत्पादनस्य विरुद्धं निर्णायकरूपेण कार्यम् अकुर्वन्। सा अवोचत् यत्, वर्षेभ्यः देशस्य सपादशताधिकेषु मण्डलेषु असुरक्षायाः, भयस्य, अविश्वासस्य च वातावरणम् आसीत्। सा अवोचत् यत् ग्राम्यक्षेत्रेषु वृत्त्यवसराणां विकासस्य च कृते विकसितभारत जी राम जी इति नामिका योजना अधिनियमितास्ति। राष्ट्रपतिः मुर्मुः अवदत् यत् इयं योजना ग्रामीणविकासाय नूतनां गतिं ददाति, कृषकाणां, पशुपालकानां, मत्स्यपालकानां च कृते नूतनाः सुविधाः च कल्पयति।

सा अवदत् यत्, गत दशैकादश- वर्षेषु, भारतं प्रत्येकस्मिन् क्षेत्रे स्वस्य आधारं सुदृढम् अकरोत् तथा च वर्षेऽयं विकसित-भारतं प्रति यात्रायाः प्रमुखः आधारः अस्तीति।

प्रधानमन्त्री/राष्ट्रपतेः अभिभाषणम्

प्रधानमन्त्री नरेन्द्रमोदी अद्य अवदत् यत् राष्ट्रपतेः द्रौपदी मुर्मु वर्यायाः संसदः उभयोः सदनयोः संयुक्तसभायाम् अभिभाषणम् अद्यतनीयस्य भारतस्य उल्लेखनीयविकासयात्रां प्रतिबिम्बयति। प्रधानमन्त्री अवदत् यत्, सम्बोधनं विकसितभारतस्य निर्माणस्य महत्त्वे केन्द्रितम् आसीत्। सम्बोधनमिदं सुदृढस्य आत्मनिर्भरस्य च राष्ट्रस्य निर्माणेन सह देशस्य संयुक्ताकांक्षामपि प्रतिबिम्बयतीति। तेनोदीरितं यत् कृषकाणां, यूनां, निर्धनानां, वञ्चितानां च कृते सतत-प्रयासाणां प्रकाशनेन सह अस्मिन् भाषणे विविधाः विषयाः अपि निहिताः आसन् ।

विराम

संस्कृतवार्तायाः संस्करणमिदम् इदानीम् आकाशवाणीतः प्रसार्यते। सममेव अयं कार्यक्रमः आकाशवाण्याः अन्तर्जालपटले [www.newsonair.gov.in](http://www.newsonair.gov.in) इत्यत्र, अथ newsonair चलदूरभाषीय- तन्त्रांशे अपि उपलब्धो भविष्यति।

अजीतपवार-विमानदुर्घटना

महाराष्ट्रस्य उपमुख्यमन्त्री तथा एन. सी. पी. इति दलप्रमुखः अजीतपवारः अद्य बारामतीनगरे विमानदुर्घटनायां दिवंगतः। नागरिक-विमानन-मन्त्रालयेन सूचितं यत् वी. एस्. आर्. वेन्चर्स प्राईवेट् लिमिटेड् इत्यनेन सञ्चालितं लियर्-जेट् 45 (वी. टी.-एस्. एस्. के.) विमानम् अद्य प्रातः बारामती-विमानस्थानके पतितम्। महाराष्ट्रस्य उपमुख्यमन्त्रिणा सह द्वौ कर्मचारिणौ, द्वौ चालकदलसदस्यौ च आसन् इति मन्त्रालयेन सूचितम्। अत्रान्तरे, विमान-दुर्घटना-अन्वेषण-विभागः (ए. ए. आई. बी.) बारामती-विमानस्थानक- विमानदुर्घटनायाः अन्वेषणं करिष्यति। राष्ट्रपतिः, उपराष्ट्रपतिः, प्रधानमन्त्री, लोकसभाध्यक्षः, अमितशाहः, राजनाथसिंहः, अश्विनी वैष्णवः इत्यादयः अनेके केन्द्रीयमन्त्रिणः महाराष्ट्रस्य उपमुख्यमन्त्रिणः निधने गभीरं दुःखं प्रकटितवन्तः। एन. सी. पी. प्रमुखस्य मृत्योः विषये राजनैतिक-क्षेत्रे अपि शोकः प्रसृतः अस्ति। महाराष्ट्रस्य मुख्यमन्त्री देवेन्द्र फड्णविसः अवदत् यत्, उपमुख्यमन्त्री अजीतपवार-वर्यः जननेता आसीत्, यः महाराष्ट्रस्य समस्यानां विषये गहनज्ञानं धारयति स्म, सामान्यजनानां मध्ये अपारविश्वासं च तस्मिन् आसीत्। तस्य मृत्योः अनन्तरं अद्य सम्पूर्णं राज्ये सर्वकारीय-अवकाशः घोषितः, दिनत्रयं यावत् राज्ये राजकीय-शोकः अपि घोषितोऽस्ति। प्रकरणेऽस्मिन् लोकसभायाऽपि शोकः प्रकटितः।

प्रधानमन्त्री- आयुष

प्रधानमन्त्रिणा नरेन्द्रमोदिना अद्य केरलस्य आर्यवैद्यशाला-चैरिटेबल इति चिकित्सालयस्य शतवार्षिक-समारोहः आभासीय-माध्यमेन सम्बोधितः। भारत-यूरोपीय-व्यापारसमन्वयं ऐतिहासिकम् इति वर्णयन् श्रीमोदी अवदत् यत् एतत् व्यापारसमन्वयं भारतीय-परम्परागत-वैद्यकीय-सेवानां चिकित्सकानां च प्रोत्साहनं करिष्यतीति।

बीटिंगरिट्रीट-कार्यक्रमः

सप्त-सप्तति-तमस्य गणतन्त्रदिवसस्य समापनरूपेण बीटिंग-रिट्रीट-इति सैन्यप्रत्यावर्तन-समारोहः श्वः नवदिल्ल्याः विजयचौक इत्यत्र भविष्यति। अत्रावसरे राष्ट्रपतिः द्रौपदीमुर्मुः, उपराष्ट्रपतिः सी.पी. राधाकृष्णनः, प्रधानमन्त्री नरेन्द्रमोदी अन्ये च केन्द्रीयमन्त्रिणः उपस्थिताः भविष्यन्ति।

केरल-सबरी-माला

केरल-राज्ये सबरीमाला-स्वर्ण-ग्रहण-विवादस्य विषये विरोधः तीव्रः जायमानोऽस्ति, यत्र भाजपा-नेतृत्वे एन. डी. ए इति समूहः, काङ्ग्रेस्-नेतृत्वे यू. डी. एफ्. इति समूहश्च सम्पूर्णं राज्ये पृथक् पृथक् आन्दोलनं कृतवन्तौ। केरलस्य काङ्ग्रेस्-सांसदानां कार्यालयेषु, भाजपेति दलेन विरोधयात्रायाः घोषणा कृता, येन आरोपः कृतः यत् सी. पी. आई. (एम), काङ्ग्रेसश्च संयुक्तरूपेण अस्मिन् प्रकरणे संलग्नान् जनान् रक्षयन्तौ स्तः इति। अत्रान्तरे, काङ्ग्रेस्-पक्षस्य द्वौ विधायकौ केरल-देवस्वोम्-इत्यस्य-मन्त्रिणः त्यागपत्रस्य याचनां कृतवन्तौ विधानसभा-परिसराच्च बहिः गतवन्तौ।

अमेरिकादेशस्य राजदूतस्य दश-वर्षीयः रक्षा-विभागः

भारते अमेरिकादेशस्य राजदूतः सर्जियो गोर, अद्य रक्षासचिवेन राजेशकुमारसिङ्घेन सह मिलित्वा, भारत-अमेरिका-देशयोर्मध्ये रक्षा-सहभागित्वम् दृढम् इति अवोचत्, तथा च गतवर्षे हस्ताक्षरिता दशवर्षीय-रक्षा-सन्धिश्च सम्बन्धान् इतोऽपि गहनं करिष्यतीति अवोचत्। सामाजिक-प्रसार-माध्यमे सः अवदत् यत् गतवर्षे देशद्वयेन दश-वर्षीय-रक्षा-सन्धौ हस्ताक्षरं कृतम्, येन द्वयोः राष्ट्रयोर्मध्ये रक्षा-सहभागित्वम् महत्वपूर्णतया गहनं भविष्यति।

क्रिकेट

भारत-न्यूजीलैंड-देशयोः मध्ये अनुवर्तमानायां विंशतिं प्रतिविंशति-क्षेपचक्रीय-क्रिकेट-स्पर्धा-मालिकायां विशाखापत्तनम् इत्यत्र अद्य चतुर्थी स्पर्धा आयोजयिष्यते । स्पर्धयं भारतीय-समयानुसारं सायं सप्तवादने आरप्स्यते ।

॥ इति वार्ताः ॥